

తేదీ 17.08.2005, శ్రీవారి దివ్యబోధ, సాయికుల్వంత్ హాలు

ఏకత్వాన్ని అభివృద్ధిపరచునదే

నిజమైన విద్య

బాల్యమునందున పలుపురితో కూడి
ఆట పాటలయందు ఐక్యడగును
యవ్వనంబలలిన ఆలరు విల్ముషి వోళ్లు
కామిని లోలుడై క్రాలుచుండు
అర్థపయస్సున ఐహికంబున ముగ్గి
ద్రవ్యమాల్చించుట దఖిలియుండు
ముదమి వచ్చినయింత మురహాలి తలవక
అభిజణి లేదని ఆలమటించు
వివిధ దుర్భ్యసుసంబులు ఫీడలేక
భక్తిమార్గంబు వెతుక ఆసక్తి లేక
కర్తృపంకిలమున పడి క్రాలుచుండు
మట్టి కల్పును జన్మించు మానవుండు

ప్రపంచమున విద్యావంతులు కోట్లాదిమంది ఉన్నారు. చిన్నపిల్లలవాడు మొదలు పెద్ద పండితునివరకు ప్రతి ఒక్కరు ‘చదవాలి, చదవాల’ని ఆశిస్తున్నారు. ఐతే, ఈ చదువువలన లభించే ఘలితమేమిటి? ఇది కేవలం పొట్టకూటికి మాత్రమే సహాయపడుతున్నది. కూటిపేద మొదలు కోటీశ్వరునివరకు ప్రతి ఒక్కరు ఎంత డబ్బెనా ఖర్చుపెట్టి పిల్లలను బాగా చదివించాలని ఆశిస్తున్నారు. పేదవారు అప్పెనా చేసి తమ పిల్లలను చదివిస్తున్నారు. ఇంత చేసినప్పటికీ పిల్లలు తమ తల్లిదండ్రులపట్ల కృతజ్ఞత చూపడం లేదు. “ఎవరు నన్ను

తేదీ 17.08.2005, శ్రీవారి దివ్యబోధ, సాయికుల్వంత్ హాలు

చదివించి ఇంత పెద్దవానిగా చేశారు?” అనే విషయాన్ని వారు ఏమాత్రం యోచించడం లేదు.

పుస్తకముల్ పలంచితిని పూర్తిగా చూచితి
సర్వశాస్త్రముల్
నిస్తులమైన విద్యలను నేట్తినంచును
గర్భమేల? నీ
పాస్త్రయుగంబు మోడ్సీ పరమాత్మను
భక్తితో కొల్పులేని యా
ప్రస్తుత విద్యలన్నియును పాడగు విద్యలే
చూడు మానవా!

ఇన్ని పుస్తకములు చదివి, ఇన్ని విద్యలు నేర్చినపుటికీ ఏరికేమైనా శాంతి ఉన్నదా? పుస్తకములనుండి నేర్చిన విద్యలన్నియు కేవలం జీవనోపాధి నిమిత్తమే. నిజమైన విద్య ప్రతి మానవునియందు అంతర్ముఖమై యున్నది. లౌకికమైన విద్యలను అభ్యసించడంలో ఏదో గొప్పతనమున్నదని మీరనుకుంటున్నారు. కాని, ఎన్ని విద్యలు నేర్చినపుటికీ ఈనాటి విద్యార్థులలో కించిత్తైనా విజ్ఞాన, వివేకములు కనిపించడం లేదు. తల్లిదండ్రులు తమ పిల్లలను సూక్ష్మకు పంపిస్తున్నారు. ఎందుకోసం పంపిస్తున్నారని ప్రశ్నిస్తే, ‘ఉద్యోగంకోసం’ అని జవాబు చెబుతారు. ఈ చదువులు చదివి పిల్లలేమి చేస్తున్నారు? తాము బాగుపడడం లేదు, తల్లిదండ్రులకు సహాయం చేయడం లేదు. పైగా, తాము గొప్ప విద్యావంతులమని అహంకారంతో విఫ్ఱివీగుతున్నారు.

వినయం, వివేకం గలవారే సిజమైన విద్యావంతులు

విద్యయొక్క విశిష్టత వినయము. అది లేకుండిన ఎన్ని విద్యలు నేర్చి ఏమి ప్రయోజనం? సమాజ సంక్లీమముకొరకు మీరు విద్యలు నేర్చాలి. కాని, ఈనాటి విద్యావంతులు సమాజమునకు ఏమైనా ఉపయోగ పడుతున్నారా? సమాజమునుండి ఎంతయో నేర్చుకొని సమాజమునకు తగిన కృతజ్ఞత చూపడం లేదు. నిరక్షరాస్యలయందు కనిపించే

తేదీ 17.08.2005, శ్రీవారి దివ్యబోధ, సాయికుల్వంత్ హాలు

వినయము, వివేకము ఈనాడు చదువుకున్నవారిలో కనిపించడం లేదు. ఇంతమాత్రం చదువులకే ఎందుకు విట్టివీగడం! పెద్దలను ఏవిధంగా గౌరవించాలి? సమాజంలో ఎలా మెలగాలి? సమాజసేవ ఏవిధంగా చేయాలి? అనేవి తెలుసుకోకుండా విద్యార్థులు కేవలం గ్రంథపరిచయాన్ని పెంచుకుంటున్నారు. ఇది ‘ఆర్టిఫిషియల్’ విద్య. ఈనాటి విద్యార్థుల జీవితమంతా ‘ఆర్టిఫిషియల్’ (కృతిమం)గానే ఉంటున్నది. వారు తినే తిండి, తలచే తలంపులు, చేప్పే మాటలు, చేసే పనులు అన్నీ ‘ఆర్టిఫిషియల్’గానే ఉన్నవి. ఇలాంటి చదువు నేర్చుకోవడానికి కాలేజీలకు వెళ్ళవలెనా! ‘నేను కాలేజీకి వచ్చినది దేనికోసం?’ అని మిమ్మల్ని మీరు ప్రశ్నించుకోవాలి. అప్పుడే మీరు నిజమైన విద్యావంతులుగా రూపొందగలరు. ఈనాటి విద్యావంతులు పుస్తకంలో ఉన్నదానిని మస్తకంలో చేర్చుకుంటున్నారు; మస్తకంలో ఉన్నదానిని పుస్తకంగా ప్రాస్తున్నారు. ఈవిధంగా పుస్తకము, మస్తకము రెండింటిమధ్య కాలాన్ని వ్యర్థం చేస్తున్నారేగాని, తాము నేర్చిన విద్యను ఆచరణలో పెట్టడం లేదు.

పుస్తకముల నిండ మస్తుగా చదువుండె; మస్తకముల నిండ మట్టి మెండు! మస్తకము పరిశుద్ధంగా లేనప్పుడు పుస్తకములు ఎన్ని చదివినా ఏమి లాభం? ఈనాడు ఆందరూ చదువుతున్నారు. చదువుకోసం ఎన్నో వేలు ఖర్చు పెడుతున్నారు. కాని, దీనివలన వచ్చిన ఘలితమేమిటి? చదువుకున్నవారు చేస్తున్న పని ఏమిటి? సమాజంలో ఏమైనా శాంతిని పోషిస్తున్నారా? వ్యక్తులనేమైనా చక్క దిద్దుతున్నారా? అనసు చదువుకున్నవారింట్లోనే క్రమశిక్షణ ఉండటం లేదు. పిల్లలు తల్లిదండ్రుల దగ్గర ఎంతో వినయంగా ప్రవర్తిస్తున్నారు; బయట చూస్తే పక్కా రోడీలమాదిరి తిరుగుతున్నారు. ఇంట్లోనే కాదు, బయటకూడా పిల్లలు మంచిపేరు సంపాదించాలి.

చెప్పినది ప్రధానం కాదు: చేసినదే ప్రధానం

ఈనాటి విద్యార్థులు చదివే చదువంతా బయటి ప్రపంచముకోసమే! అంతర్భావమునుండి ఆవిర్భవించే ఆత్మప్రబోధమును ఎవ్వరూ లెక్క చేయడం లేదు. ఆత్మ ప్రబోధమే నిజమైన విద్య. దానిని అనుసరించకుండా ఎన్ని చదువులు చదివినా ప్రయోజనం ఉండదు. ఈనాటి విద్యావంతులు తమ ప్రభావాన్ని చూపుతూ పోతున్నారేగాని, హృదయ

తేదీ 17.08.2005, శ్రీవారి దివ్యబోధ, సాయికుల్మంత్ హలు

పవిత్రతనగురించి ఎవ్వరూ యోచించడం లేదు. మాటలు మాత్రం మంచిగానే చెబుతున్నారు. కాని, చెప్పే మాటలను ప్రవర్తనలో చూపుతున్నారా? గ్రంథపరిచయం ఒక్కబోధ ప్రధానం కాదు. గ్రంథములో ఉన్న విషయాలను ‘గంధము’గా మార్చుకొని హృదయానికి చేర్చుకోవాలి. విద్యార్థులు పుస్తకాలు చదువుతున్నారు; ‘ఆయన ఇట్లా చెప్పాడు, ఈయన అట్లా చెప్పాడు’, అని అంటున్నారు. ఇలాంటి చదువువల్ల ఏమి ప్రయోజనం? మీ హృదయము మీకు ఏమని బోధిస్తున్నదో అది మీరు చెప్పాలి. ఏ ఒక్కటైనా ఆచరణలో పెట్టి ఆదర్శం అందించాలి. కొంతమంది గొప్ప చదువులు చదివి చూడడానికి మాత్రం ‘భీష్మ’ (గొప్పవారు)గా కనిపిస్తారు; కాని, ప్రవర్తనలో చాలా ‘చీవ్’ (అల్పులు)గా ఉంటారు. మొట్టమొదట మీరు ఆత్మవిమర్శ చేసుకోవాలి. సచ్చిలాన్ని పెంపాందించుకోవాలి. శీలనిర్మాణమే విద్య పరమాపది. శీలము లేని చదువు ఉడకని అన్నమువలె నిరర్థకమైనది. మీరు నేర్చిన విద్యలో ఏక్కటైనా ఆచరణలో పెట్టి పదిమందికి బోధించండి. మీరు చెప్పినది కాదు ప్రధానము; చేసినదే ప్రధానము. మీరు ఎక్కడికి పోయినా మంచిగా నడుచుకోండి. మీ నడతముంచిగా ఉండడమే నాకు కావలసింది. అదే నాకు ఆనందము.

‘యూఅటీ’ - ‘పూర్వాలీ’ - ‘డివినిటీ’

మనస్సు, బుద్ధి, ఆత్మ - ఇప్పి ప్రతి మనిషికి ప్రధానంగా ఉన్నటువంటి మూడు తత్త్వములు. ఆత్మ సర్వత్రా ఉంటున్నది. అట్టి ఆత్మనగురించి ప్రబోధించే విద్యాయే నిజమైన విద్య. మీరు సామాన్య మానవులు కారు; సాక్షాత్తు దైవస్వరూపులే! ఆ ‘డివినిటీ’ స్థాయిని చేరుకోవాలంటే మీరు ఆత్మవిద్యను అభ్యసించాలి. దానిని ఆచరణలో పెట్టి అనుభవించి, ఆనందించాలి. దివ్యత్వంతో తాదాత్మం చెందడమే నిజమైన ఆనందం. ఆనందమనేది మానవునియొక్క సహాజ స్వభావమే. అట్టి సహాజ స్వభావాన్ని వదలిపెట్టి కృతిమమైన విషయాలను ఎందుకు పట్టుకోవాలి! ఈనాడు ఏ సూక్లకి పోయి చూచినా, ఏ కాలేజీకి పోయి చూచినా విద్యార్థులు మాటలలో హీరోలుగా, అనుభవజ్ఞానంలో జీరోలుగా కనిపిస్తున్నారు. కేవలం గ్రంథపరిచయానికి మాత్రమే ప్రాధాన్యత ఇచ్చి తాముకూడా

తేదీ 17.08.2005, శ్రీవారి దివ్యబోధ, సాయికుల్వంత్ హాలు

గ్రంథముల మాదిరి తయారైపోతున్నారు. నిజమైన విద్య హృదయంనుండి ఆవిర్భవిస్తుంది. ఇక్కడ హృదయమంటే ‘ఫిజికల్ హార్ట్’ (గుండె) కాదు. బిడ్డ పుట్టిన తక్కణమే గుండె సరిగా ఆడుతోందా లేదా అని చూస్తారు. జీవితమునకు గుండె ప్రధానమైనది. ఐతే, మనం ఆధారపడవలసింది ‘ఫిజికల్ హార్ట్’ మీద కాదు; ‘స్పిరిచువల్ హార్ట్’ (హృదయం)పై ఆధారపడాలి. హృదయానికి మరో పేరు ‘కాన్సియన్స్’ (అంతర్వాణి). దానిని ఆధారం చేసుకోవాలి. ప్రతి మానవునియందు నఖశిఖపర్యంతం ఆనందము తాండ్రవమాడుచున్నది. కాని, తనయందే వున్న ఆనందమునుగూర్చి తనకే తెలియదు. అది ఎట్టి ఆనందము? ‘నిత్యానందం పరమసుఖదం కేవలం జ్ఞానమూర్తిం ద్వంద్వాతీతం...’ అది ద్వంద్వాతీతమైన ఆనందము. ద్వంద్వము ఉన్నంతపరకు ఆనందము లేదు. కనుక, మనము ద్వంద్వాతీతమైన స్థితిని పొంది ‘యూనిటీని గుర్తించాలి. ‘యూనిటీవలన ‘హృదితీ’ కలుగుతుంది. ‘హృదితీ’నుంచే ‘డివినిటీ’కి పోవడానికి వీలవుతుంది. ‘యూనిటీ’, ‘హృదితీ’, ‘డివినిటీ’ - ఈ మూడింటియందు తన జీవితము గడిపేవాడే నిజమైన మానవుడు. ఆహార, నిద్ర, భయ, పైధునాదులను పశు, పక్కి, మృగాదులు సహితం అనుభవిస్తున్నాయి. మానవులుగా జన్మించిన మీరు మృగములమాదిరి జీవిస్తే ప్రయోజన మేమిటి? మొట్టమొదట మీరు ‘యూనిటీ’ని అభివృద్ధిపరచుకోండి. అన్నదమ్ములవలె, అక్కచెల్లెళ్ళవలె షకమత్యంగా జీవించండి. మీటింగుల్లో వక్తలు అందరినీ ‘బ్రిదర్స్ అండ్ సిస్టర్స్’ అని సంబోధిస్తుంటారు. కాని, వారు నొఱంగా అందరినీ సోదరీ సోదరులుగా భావిస్తున్నారా? అనసు ఈనాడు స్వంత అన్నదమ్ములమధ్య, అక్కచెల్లెళ్ళమధ్య సహితం ‘యూనిటీ’ కనిపించడం లేదు. షకమత్యంలోనే ఆనందం ఉంది. మన జీవితమే ఒక మహావృక్షము. బంధువులందరూ కొమ్మలు, రెమ్మలవంటివారు. దైవ చింతన, దైవభావములే ఇందులో ‘ఘ్రావర్స్’ (పుష్టాలు). ఆ ‘ఘ్రావర్స్’ నుండియే ఆనందమనే ఘలము మనకు లభిస్తుంది. ఆనందమనే ఘలమును అనుభవించకపోతే మీరు మానవులుగా పుట్టి ప్రయోజనమేమిటి!

ప్రేమయేమీరు నేర్వహలసిన ప్రధానమైన విద్య

విద్యార్థులారా! మీరు ప్రాపంచికమైన చదువులకూడా చదవండి. లౌకికమైన జీవితానికి

దీనిని ఆధారము చేసుకొని మీరు అంతర్ముఖమైన విద్యకు ప్రయత్నం చేయాలి. అంతర్ముఖమైన ఆధ్యాత్మిక విద్యకూడా ఉన్నప్పుడే అన్నివిధాలుగా మనకు శాంతి లభిస్తుంది. అసలు మీరు నేర్వపలసిన ప్రధానమైన విద్య ప్రేమయే. ప్రేమ లేని విద్యలు ఎన్ని నేర్చినా అవన్నీ కృత్రిమమైన విద్యలే! దేహములు వేర్వేరుకాని, దేహి ఒక్కడే. అట్టి మూలాధారమైన తత్త్వమును మనం ప్రధానంగా పెట్టుకోవాలి. అప్పుడే మనకు తగిన ఆనందము లభిస్తుంది. ఇప్పుడు చూడండి, ఇక్కడ ఈ హలులో ఇంతమంది కూర్చున్నారు. అందరి దృష్టి స్వామిమైనే కేంద్రీకృతమై ఉంది. అందరి లక్ష్యం ఒక్కటే. అదేవిధముగా, మీరు నిరంతరం భగవచ్చింతన చేయాలి. సమాజసేవలో పొల్చొనాలి. పది దినములు పస్తుండినవానికి మంచి భోజనం లభిస్తే అతడు ఎంత ఆనందిస్తాడు! చెరువులలోను, బావులలోను నీరు కరువైనప్పుడు వరుసగా వర్షము కురిస్తే మనం ఎంత ఆనందిస్తాము! అదేవిధముగా, మనం చేసే సేవలు అందరికి ఆనందం కలిగించేవిగా ఉండాలి. తిండి లేని వారికి తిండి పెట్టండి. ఎవరికేది అవసరమో దానిని అందించండి. సేవద్వారానే మీరు దివ్యత్వాన్ని పొందగలరు. జీవితం చాలా విలువైవది. మానవులుగా పుట్టి మృగములవలె జీవితమును గడపకండి.

ఆత్మయే ఆధారము, మిగిలినదంతా ఆధ్యాత్మిక ముఖ్యము

విద్యార్థులైన మీరు మొట్టమొదట విద్య అంటే ఏమిటో అర్థం చేసుకోవాలి. అది అర్థం చేసుకోకుండా పుస్తకాలు చదివితే కలిగే ప్రయోజనమేమిటి! మీ అందరిలోనున్నది ఒకే ప్రాణము, ఒకే దివ్యత్వము. అట్టి మూలాధారతత్త్వమును ప్రధానంగా పెట్టుకోవాలి. అదే ఆత్మ. అదే ‘నేను’. ఆత్మయే ఆధారము; మిగిలినదంతా ఆధ్యాత్మిక ముఖ్యము. ఆత్మను అందరూ చూడవచ్చును. అయితే, అందుకు తగిన ప్రయత్నం చేయాలి. మీరు పెద్దపెద్ద గ్రంథాలు చదువుతున్నారు. కాని, నిజంగా విచారణ చేస్తే, ఈ చదువులవలన మీరు కేవలం కలినత్వమునే నేర్చుకుంటున్నారు. ప్రేమను పెంచుకోండి. ప్రేమ ఒక్కటి ఉంటే అందరూ మనకు స్నేహితులవుతారు. ప్రేమ లేకుండా ఏమి చేసినప్పటికీ, ఏమి చెప్పినప్పటికీ అంతా కృత్రిమంగానే ఉంటుంది. ప్రేమ లేక మనం ఉండి ప్రయోజన మేమిటి! నీవు నీ

పొరుగువానిని ప్రేమించు. అతను తన పొరుగువానిని ప్రేమించాలి. ఈవిధంగా, ప్రేమను పెంచుకుంటూ పోవాలి. మనలో ఏమాత్రము ద్వేషము ఉండకూడదు. కలసి మెలసి మెలగాలి. “సహస్ర శీర్షా పురుషః సహస్రాక్షః సహస్ర పాత్తి”. అన్ని శిరస్సులూ, అన్ని నేత్రములూ, అన్ని పాదములూ భగవంతునివే! ఇట్టి ఏకత్వాన్ని గుర్తించి ప్రేమబాధమును పెంచుకోవాలి. కానీ, ఇప్పుడు ప్రేమనుకూడా మీరు లౌకిక భావాలతో మలినపరుస్తున్నారు. ప్రేమను ప్రేమగానే తీసుకోవాలి. అప్పుడే అందరం ఒక్కటవుతాము.

ఎవరు గొప్ప?

మన చేతికి ఐదు వ్రేళ్ళున్నాయి. ఇందులో అన్నీ అవసరమే. ఏ ఒక్కటి లేకపోయినా పని సక్రమంగా చేయడానికి వీలుకాదు. ఒకనాడు ఐదు వ్రేళ్ళు తమలో తాము వాదించుకున్నాయి, ‘ఎవరు మనలో గొప్ప?’ అని. బొటనప్రేలు, “నేనే మీ అందరికంటే గొప్ప. నేను లేక ఎవరూ ఏ పనీ చేయలేరు” అన్నది. తక్కణమే చూపుడుప్రేలు నవ్విందట. “ఓ బొటనప్రేలూ! నా సహాయం లేకుండా నువ్వు ఏమి చేయగలవు? ‘మీరు ఘలానావారు, వారు ఘలానావారు’ అని చూపించటానికి అందరూ పన్నె ఉపయోగిస్తారు. కాబట్టి, నేనే గొప్ప” అన్నది. మధ్యప్రేలు చెప్పిందట, “మీరెంత హస్యాస్పదంగా మాట్లాడుతున్నారు! మీ అందరికంటే నేనే పెద్దవాడిని. మీరు నల్గురూ నాకు ఇరువైపుల ADCలు (అంగరక్షకులు)గా ఉన్నారు. కాబట్టి, నేనే గొప్ప”. ఉంగరపు ప్రేలు చెప్పిందట, “అయ్యా, నీవు మాట్లాడేదికూడా చాలా హస్యాస్పదంగా ఉన్నది. వజ్ర వైధూర్య మరకత మాణిక్య గోమేధిక పుష్పరాగములు పొదిగిన బంగారు ఉంగరములు మొట్టమొదట నాకే అలంకరిస్తారు. కాబట్టి, నేనే మీ అందరికీ రాజును.” కట్టకడపటికి చిట్టికెన ప్రేలు చెప్పిందట, “అయ్యా! దోషులను శిక్షించాలన్నా, ఎవరికైనా బుద్ధి చెప్పాలన్నా నేనే సైన్యాధిపతిగా ముందు పోతున్నాను. మీరు నన్ను అనుసరిస్తున్నారు. నేను మీ అందరికీ లీడర్ను. కాబట్టి, నేనే గొప్ప”. అప్పుడు హృదయం మధ్యలో కలుగజేసుకొని, “పిచ్చివారలారా! మీరిలా పోట్లాడుకోవడం తగదు. మీరు ఐకమత్యంతో కలసి మెలసి పనిచేసినప్పుడే ఏ కార్యమునైనా సాధించడానికి వీలవుతుంది. కాబట్టి, మీరందరూ

తేదీ 17.08.2005, శ్రీవారి దివ్యబోధ, సాయికుల్వంత్ హలు

గొప్పవారే!” అని బుద్ధి చెప్పింది. అప్పుడా ఐదు వ్రేళ్ళూ సిగ్గుతో తలలు వంచుకున్నాయి. నిజంగా విచారణ చేస్తే, హృదయమే అన్నింటికంటే గొప్పది. దేహము, మనస్సు, బుద్ధి, చిత్తము ఇవన్నీ ఉపకరణములే తప్ప వేరు కావు.

విద్యార్థులారా! ఎవరికి వారే గొప్ప. కాబట్టి, అనవసరమైన వాదోపవాదములతో కాలమును వ్యర్థం చేయకండి. అందరితో స్నేహంగా ఉండండి. దుష్టశక్తులను అందరూ ఏకమై ఖండించండి. మన నిత్య జీవితంలో ఆచరించవలసిన ఆదర్శములెన్నో ఉన్నాయి. ఆ ఆదర్శములు పుస్తకములు చదివి నేర్చుకునేవి కావు; అవి మన హృదయంలోనే ఉన్నాయి.

అందరి క్షేమంతోనే నీ క్షేమం ఇమిడి పుండి

ప్రతి ఒక్కరియందు ‘నేను’ అనేది సమంగా ఉన్నది. ‘సాయిబాబా ఎవరు?’ అంటే ‘నేను’ అంటాను. ‘వైన్ ఛాన్సులర్ ఎవరు?’ అంటే ఆయన ‘నేను’ అంటాడు. ఈ ‘నేను’ అనేదే ఆత్మ. అందరిలో వున్న ఆత్మ ఒక్కటే. ‘ఏకమేవాద్వీతీయం బ్రహ్మ’. ఈ సత్యాన్ని గుర్తిస్తే చాలు; ఇంకేమీ ఆధ్యాత్మిక సాధనలు చేయునక్కర్లేదు. ఆధ్యాత్మికమనగా మన నిజతత్త్వాన్ని మనం గుర్తించుకోవడమే! దేహభిమానము అహంకారమునకు దారితీస్తుంది. అహంకారముచేత నీవు ఏమీ తెలుసుకోలేవు. అందరం ఒక్కటే. అందరి క్షేమంతోనే నీ క్షేమం ఇమిడి పుంది. ఆవిధమైన ఏకత్వాన్ని నీవు అభివృద్ధిపరచుకోవాలి. ఏకత్వం ఉన్నచోట పవిత్రత వస్తుంది. పవిత్రత నుండే దివ్యత్వం అవిర్భవిస్తుంది. వేదము అదే చెప్పింది:

కలసి మెలసి తిరుగుదాం కలసి మెలసి పెరుగుదాం

కలసి మెలసి తెలుసుకున్న తెలివిని పోషించుదాం

కలసి మెలసి కలత లేక చెలిమితో జీవించుదాం

నీ పుస్తకము ఇంకొకరికి ఇవ్వవు; ఇంకొకరికి ఏమాత్రం సహాయపడవు. ఈవిధంగా ఉంటే ఎట్లా? అందరూ ఏకం కావాలి. అప్పుడే అనందాన్ని అనుభవించగలరు. మీరు నేర్చుకోపలసినది ఒక్కటే ఒక్కటి - ప్రేమను పెంచుకోండి. ఆ ప్రేమ మీదగ్గరా ఉంది; నాలోను ఉన్నది; ఎదుటి వానియందుకూడా ఉన్నది. అందరియందు నేను ప్రేమనే చూస్తాను. కనుక, అందరూ నాకు ఒక్కటే. మీరుకూడా అదే భావంతో మెలగండి. కేవలం

తేదీ 17.08.2005, శ్రీవారి దివ్యబోధ, సాయికుల్వంత్ హోలు

పూజలు చేయడం ప్రధానం కాదు. అందరిలో ఉన్న ‘నేను’ను నీవు ప్రేమించు. అది తెలుసుకోకుండా ‘దేవుడా, దేవుడా’ అంటూ కూర్చుంటే ప్రయోజనం లేదు. అందరూ ఒక్కటే. అందరిపట్ల సమభావంతో వర్తించాలి. All are one, be alike to everyone. ఇదే మీరు ముఖ్యంగా నేర్చుకోవలసినది.

ప్రేమస్వరూపులారా! మీరు చదివే చదువులతోపాటు ఏకత్వాన్ని అభివృద్ధిపరచుకోండి. ఇదొక గులాబీ పుష్పము. అనేక రేకలు చేరి గులాబీ అయింది. ఈ రేకలను ఒక్కాక్కటీ తీసివేస్తే ఏమీ మిగలదు. కాబట్టి, గులాబీలోని రేకలవలె మీరు కలసి మెలసి ఉండండి. మీ హృదయమే ఒక పుష్పము. దినాలు గడిస్తే గులాబీ రేకలు రాలిపోతాయి. కానీ, హృదయమనే పుష్పము ఎప్పటికీ వాడిపోదు, రాలిపోదు. అట్టి హృదయాన్ని మీరు ఆధారం చేసుకోవాలి. మీరు నవగ్రహాలను పూజిస్తుంటారు. నవగ్రహాలు ఎంతో ఐకమత్యంతో, సమస్వయంతో తమ విధులను నిర్వర్తించడంచేతనే ఈ జగత్తు సుక్షేమంగా ఉన్నది. (భగవాన్ ఒక నవరత్నపుటుంగరాన్ని సృష్టించారు. “ఈ ఉంగరమును ఎవరు ధరించి నప్పటికీ నవగ్రహాలు వారి వెంటనే ఉండి తగిన భద్రత కలిగిస్తాయి” అని పలుకుతూ ఆ ఉంగరమును ముఖ్య అతిథి జస్మిన్ వెంకటాచలయ్యకు అనుగ్రహించారు).

ప్రేమస్వరూపులారా! ఏకత్వమును నేర్చే చదువు చదవండి. ఇక్కడ మీరు నేర్చుకున్న విషయాలను మీ హృదయంలో ప్రైంటు చేసుకోండి. వాటిని ఆచరణలో పెట్టండి. అప్పుడే మీరు తగిన శాంతిని అనుభవిస్తారు. ప్రపంచములో ఎదురయ్యా కష్టసమ్పములకు తట్టుకొని, నెట్టుకొని ముందుకు సాగిపోవడానికి తగిన బలమును మీరు సంపాదించుకోండి. మీ అందరికీ నా ప్రేమను, ఆశీర్వాదములను అందిస్తున్నాను. మీరందరూ ఐకమత్యంగా, ఆనందంగా కాలమును గడపండి. మీ తల్లిదండ్రులకు సుఖశాంతులను అందించండి. మీకు దేహము నిచ్చినవారు తల్లిదండ్రులు. కనుక, మొట్టమొదట వారికి మీరు కృతజ్ఞతలు తెలుపుకోరండి. అప్పుడే మీరు చదివిన చదువు సార్థకమవుతుంది.

- శ్రీవారి దివ్యబోధ, తేదీ 17.08.2005, సాయికుల్వంత్ హోలు